

Sensizlik / oýlanma

Category: Kitapcy, Oýlanmalar

написано kitapcy | 22 январа, 2025

Sensizlik / oýlanma

SENSIZLIK

Aramyzda bolan soňky düşünişmezlikden soň, maňa özümi dürsemek biraz kynrak düşdi. Öňküligimiň ýoklugyny hiç kime duýdurmajak bolup, öý işlerine gümra boldum. Ýöne başa barmady. Sen hakdaky pikirlerden ýaňa öz-özümi soraga çekip başladym: «Indi şol hakynda oýlanmaňda başga oýlanara zat ýokmy saňa?! Näme sen şoňa duşmankaň ýaşamadyňmy?!» diýip, beýnime gaharlandym. Ol pessaý seslendi: «Ýaşadym. Ýene-de ýaşaryn. Sebäbi ol bolmanda-da maşgalaň hakdaky aladalar bar ahyry».

Bu jogaby eşidip biraz köşeşdim-de, ýüregime ýüzlendim:

– Onda sen urmagyňy bes etjekmi?!

– Ýok-la, näme üçin?! Onuň senden aýrylyp gideni bilen men urmagymy bes etmerin. Bir-iki gün ynjaryn, emma urmagymy bes etmerin. Men seniň öňüňde goýan maksatlaryň üçin urmagymy dowam ederin.

Birsalym dymyp, özümi dürsedim. Belki, bedenim hereket etmegi inkär edip, el-aýakdan galaryn. Ýok, bedenim o diýen ejiz däl, sen gideniňden soň hereketini goýar ýaly. Ýa sensizlikden ýaňa ýüzümden ýylgyrysý ýitäýermikä?! Aý, ýok. Edil ýürekden gülmesemem, ýylgyrmagym-a goýmajagymy bilýän. «Onda seniň gideniň bilen ýitirjek zadym ýok eken-dä» diýip, aýna seretdim. Şol pursat gözlerimiň owasy ýaşdan dolup, ýaňagymdan syrygyp gitdi. Bir zada düşündim. Sen gideňsoň beýnimem işlär, ýüregimem urar, el-aýagymam hereketde bolar. Ýüzümde ýylgyrysýmam durar. Ýöne ýekeje zadyň, meniň gозelligimiň syry bolan esasy zadyň, gözlerimde seniň yşkyňdan dörän uçgunjyklaryň ýitjegine welin ymykly göz ýetirdim.

Käbe SARENKO,

«Watan» radioýaýlymyňyň işgäri.

0ýlanmalar